
shrIsthaladevIstotram

శ్రీస్థలదేవీస్తోత్రమ్ అథవా శ్రీస్థలదేవ్యష్టకమ్

Document Information



Text title : Shristhala Devi Stotram

File name : shrIsthaladevIstotram.itx

Category : devii, devI, aShTaka

Location : doc_devii

Transliterated by : Vani V vanirvs at gmail.com

Proofread by : Vani V vanirvs at gmail.com

Latest update : September 26, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 26, 2020

sanskritdocuments.org



శ్రీస్థలదేవీస్తోత్రమ్ అథవా శ్రీస్థలదేవ్యష్టకమ్



రమ్యమన్దిరావ్రతే మృగేన్ద్రపీఠ సంస్థితాం
రక్తవస్త్రసంయుతాం సురక్తదన్వితా శివామ్ ।
నీలరత్న-సన్నిభాం ప్రఫుల్ల-కంజు-లోచనాం
శ్రీస్థలే నివాసినీం మహేశ్వరీం నమామ్యహమ్ ॥ ౧ ॥

దీప్త-భాస్కరాననాం భుజాకలాప-మణ్డితాం
చణ్డముణ్డఘాతినీం ప్రచణ్డ-విక్రమాన్వితామ్ ।
శూలఖడ్గపాశ-చాప-సాయకైర్విభూషితాం
శ్రీస్థలే నివాసినీం మహేశ్వరీం నమామ్యహమ్ ॥ ౨ ॥

సైరిభావ్రకారిణీం సురేన్ద్ర-దుఃఖహారిణీం
ఘ్రామ్రనేత్రనాశినీం నిశుమ్భశుమ్భఘాతినీమ్ ।
రక్తబీజదారికాం సమస్త-విశ్వరక్షికాం
శ్రీస్థలే నివాసినీం మహేశ్వరీం నమామ్యహమ్ ॥ ౩ ॥

కాలికాం కపాలినీం కృపామయీం విభావతీం
దైత్యసంఘభక్షికాం దివోకసాం హితే రతామ్ ।
దుర్జనప్రమాథినీం నృముణ్డమాలయా యుతాం
శ్రీస్థలే నివాసినీం మహేశ్వరీం నమామ్యహమ్ ॥ ౪ ॥

నీలకణ్ఠ వల్లభాం ప్రపన్న భీతినాశికాం
పార్వతీం సరస్వతీం సుమంగళాం చ శక్కరీమ్ ।
దేవనాయకాదిభిర్నిరన్తరం ప్రపూజితాం
శ్రీస్థలే నివాసినీం మహేశ్వరీం నమామ్యహమ్ ॥ ౫ ॥

అమ్బికాం విభూతిదాం విచిత్రశక్తీసమ్భృతాం
విశ్వనిన్దతారిణీం కృతాన్తభీతిహారిణీమ్ ।
సత్ప్రబోధదాయికాం ధియస్తమో నివారికాం
శ్రీస్థలే నివాసినీం మహేశ్వరీం నమామ్యహమ్ ॥ ౬ ॥

భక్త కల్పవల్లరీం సమగ్రసాధ్యసాధికాం
చణ్డికాన్దయాపరాం దరిద్రదుఃఖహారిణీమ్ ।
రత్నమాలయావృతాం ప్రదీప్తతేజఃజ్వలాం
శ్రీస్థలే నివాసినీం మహేశ్వరీం నమామ్యహమ్ ॥ ౭॥

సౌమ్యభావభాసికాం సురాజ్ఞనాం సురార్చితా-
మక్షరాం నిరామయాం యశస్కరాం త్రిలోచనామ్ ।
చన్ద్రబిమ్బు సన్నిభాం త్రిలోకసున్దరీముమాం
శ్రీస్థలే నివాసినీం మహేశ్వరీం నమామ్యహమ్ ॥ ౮॥

చణ్డికాష్టకం త్విదం దివాగమే సురాలయే
యో నరః సమాహితః పఠేత్సదా ముదాన్వితః ।
స్యాన్న విక్రమీగుణీ సుపుత్రవాన్ నిరామయః
సత్కలత్రసంయుతః సుఖీ ధనీ చ కౌవిదః ॥
ఇతి శ్రీస్థలదేవీస్తోత్రం సమ్పూర్ణమ్ ।

Sarthal or Shristhala devi or aShTAdashabhUjA devI is worshipped in
Kishtavad (kishtwar, kaShTavArakaH deshaH) in Haryana

Encoded and proofread by Vani V

—
shrIsthaladevIstotram

pdf was typeset on September 26, 2020

—

Please send corrections to sanskrit@cheerful.com

